

Mazar oýlanmasy

Category: Goşgular, Kitapcy
написано kitapcy | 26 январа, 2025
Mazar oýlanmasy MAZAR OÝLANMASY

*Şahyrlar Atamyrat Atabaýew bilen Nobatguly Rejebow
gonamçylykda oglum Turan bilen ýanaşyk ýatyrlar*

Bu hakda men oýlanmandym hiç haçan,
Şahyr dostlar bilen goňşy mazaryň.
Çagalygyň göz öňümde elmydam,
Üwrelipdiň gujagynda azaryň.

Barýan käte, başujuňda oturyp,
Okalaryn okalmaly aýatyň.
Ýadyndan çykaryp bilemok soňam,
Demirden ýasalan ýaşyl haýatyň.

Men saňa akylsyz diýip biljek däl,
Azam däl di durmuş hakda sowadyň.
Nämüçindir göreşmeli wagtyňda,
Gitdigiçe bu durmuşdan sowadyň.

Şahyr bilen goňşy bolduň ýene-de,
Çekipdiň olaryň çeken derdini.
Başda Turan goýduk seniň adyňy,
Il sylasyn diýip merdiň merdini.

Bolmady, ir gitdiň, ir söndi alaw,
Az ömründe köp ýanany görensiň.
“Gerdişi keç gahba pelek elinden...”
Ýalan dünýäň ýalanyndan irensiň.

Barýan käte, başujuňda oturyp,
Okalaryn okalmaly aýatyň.
Ýadyndan çykaryp bilemok soňam,
Demirden ýasalan ýaşyl haýatyň...

16.12.2022. Goşgular